



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
GINO CAMILLERI**

Seduta tat-12 ta' April, 2013

Rikors Numru. 4/2011

Saadia Chabab

vs

**Avukat Generali, Kummissarju tal-Pulizija u Direttur
tad-Dipartiment tac-Cittadinanza u l-Expatriates**

Il-Qorti

Rat ir-rikors kostituzzjonal tar-rikorrenti Saadia Chabab fejn gie premess:-

Illi ilha tirrisjedi Malta ghal numru twil ta' snin u ilha adirittura mizzewga ma' Malti ghal dawn l-ahhar hdax-il sena.

Kopja Informali ta' Sentenza

Illi in oltre, peress li ilha mizzewga ghal aktar minn hames snin hija adirittura applikat ghac-cittadinanza Maltija pero', f'daqqa wahda din it-talba tagħha giet regettata u in oltre inhargilha ordni għad-deportazzjoni mill-intimat Direttur tad-Dipartiment tac-Cittadinanza u l-Expatriates.

Illi l-esponenti thoss li din id-decizjoni u ordni tal-imsemmi l-intimat hija leziva għad-drittijiet tagħha ghall-hajja privata u familjari tagħha kif sancit fl-artiklu 32c tal-Kostituzzjoni ta' Malta u l-artiklu 8 tal-Konvenzjoni Ewropea tad-Drittijiet tal-Bniedem.

Illi inoltre thoss ukoll li dan l-agir qed jesponiha għal trattament inuman u degretanti kif sancit fl-artiklu 36 ta' Kostituzzjoni ta' Malta u l-artiklu 3 ta' Konvenzjoni Ewropea tad-Drittijiet tal-Bniedem.

Illi f'dan is-sens jingħad li l-esponenti tant ilha tghix Malta li inqatghet għal kollex mill-pajjiz tat-twelid tagħha u tidentifika ruħha bhala Maltija u jekk tintbagħħat lura lejn il-pajjiz ta' origini tagħha mhux ser issib l-ebda sostenn ekonomiku jew familjari.

Għalhekk ir-rikorrenti qed titlob li jigi dikjarat li l-agir ta' l-intimati, jew min minnhom, huwa leziv tad-Drittijiet tagħha Kostituzzjonali u Fundamentali kif sanciti fl-artikli 32 u 36 tal-Kostituzzjoni ta' Malta, u l-artiklu 3 u 8 tal-Konvenzjoni Ewropea tad-Drittijiet tal-Bniedem. Qed titlob ukoll li tigi mhassra u tigi revokata l-ordni ta' deportazzjoni mahruga fil-konfront tar-rikorrenti u li jingħataw dawk il-provvedimenti kollha opportuni sabiex jigu preservati u salva gwardati d-drittijiet inerenti u findamenti tagħha.

Rat ir-risposta tal-intimati Avukat Generali, Kummissarju tal-Pulizija u Direttur tad-Dipartiment tac-Cittadinanza u l-Expatriates fejn gie sottomess:-

Illi t-talbiet rikorrenti huma nfondati fil-fatt u fid-dritt u għandhom jigu michuda bl-ispejjeż kontra r-rikorrenti.

Kopja Informali ta' Sentenza

Illi r-rikorrenti m'ghadiex tghix ma zewgha u dan ifisser illi ghal kull bwon fini rrredit ruhha bhala 'illegal immigrant' ai termini tal-Artiklu 5 tal-Att dwar I-Immigrazzjoni.

Illi in vista ta' dan r-rikorrenti m'ghandha absolutament ebda dritt li tibqa' f'Malta.

Illi l-intimat(i) kien(u) fid-dritt tieghu (tagħhom) skond il-ligi, skond il-Kostituzzjoni u skond il-Konvenzjoni Ewropea, li jghatu diskrezzjoni assoluta lill-Istat sabiex dan tal-ahhar jirregola hu l-status ta' persuni li ma jkollhomx dritt li jibqghu fil-pajjiz.

Għaldaqstant l-esponenti in vista tas-suespost, umilment titlob (jitolbu) li din il- Qorti tichad r-rikors tar-rikorrenti bl-ispejjeż kontra l-istess rikorrenti.

Rat l-affidavit ta' Milouda Mangion detentrici tal-karta ta' l-identita' numru 17813A, li tigi oħt ir-rikorrenti ppresentat mill-istess rikorrenti.

Rat l-affidavit ta' Mario Farrugia li hu r-ragel tar-rikorrenti presentaat mill-istess rikorrenti.

Rat affidavit iehor tal-imsemmija Milouda Mangion ukoll ippresentatmir-rikorrenti.

Rat l-affidavit tar-rikorrenti.

Semghat lill-imsemmi Mario Farrugia imsejjah mir-rikorrenti.

Semghat lill-imsemmija Milouda Mangion imsejjha mir-rikorrenti.

Semghat lir-rikorrenti b'affermazzjoni solenni.

Rat l-affidavits tal-Ispettur Joseph Hersey, ta' PC1610 Noel Buhagiar, ta' PC28 Kevin Bezzina, ta' PS114 Massimo Persiano, ta' WPC293 Michelle-Marie Camilleri, ta' Mark Sultana u ta' WPC32 Joyce Bonello, kollha ppresentati mill-intimati.

Rat in-nota ta' sottomissjonijiet tar-rikorrenti.

Rat in-nota resposiva ta' sottomissjonijiet tal-intimati.

Rat l-atti l-ohra kolha tal-kawza u d-dokumenti esibiti.

Rat li l-kawza giet differita sabiex tinghata s-sentenza'

Ikkonsidrat:-

Fatti rizultanti

Ir-rikorrenti qiegħda tagħmel din il-kawża kostituzzjonal peress illi skondha l-agħir tal-Pulizija u tad-Direttur taċ-Ċittadinanza u Expatriate Affairs meta nħarġet ordni tad-deportazzjoni kontra tagħha dan kien leżiv tad-drittijiet fondamentali tagħha kif garantiti mill-artikoli 32 u 36 tal-Kostituzzjoni ta' Malta u mill-artikoli 3 u 8 tal-Konvenzjoni Ewropea tad-Drittijiet tal-Bniedem. Ovvjament l-intimati jeccpixxu li ma sar ebda ksur tad-drittijiet fondamentali tar-rikorrenti.

Ir-rikorrenti hi Marokkina "di nascita" u għalhekk hi konsidrata mill-Awtoritajiet bhala "a third Country National." Jirrizulta li r-rikorrenti giet hawn Malta fl-2002 għal btala u meta kienet hawn iltaqqgħet ma' certu Mario Farrugia u in effett wara ffiti zmien huma zżewwġu. Minhabba dan iz-zwieg, ir-rikorrenti kisbet l-status ta' "exempt person" skond l-artikolu 4(1)(g) tal-Kapitolu 217 tal-Ligħiġiet ta' Malta. Peress illi r-rikorrenti zzewget cittadin mali, precizament fil-25 ta' Mejju 2002, ngħatat dak li jissejjah il-"freedom of movement." Jirrizulta ukoll li sussegwentament, fl-24 ta' Marzu 2008, ir-rikorrenti ngħatat "residence permit" li kien validu sat-22 ta' Ottubru 2012.

Fit-8 ta' Jannar 2009 il-Pulizija cioè I-Ispettur Joseph Hersey, PC1610 Noel Buhagiar u PC 28 Kevin Bezzina ghamlu spezzjoni fid-dar ta' Milouda Mangion, oħt ir-rikorrenti, sabiex jikkonfermaw jekk ir-rikorrenti kienetx verament qed tgħix ma' żewġha jew le. Meta saret din I-ispezzjoni effettivament ir-rikorrenti kienet fir-residenza ta' oħħtha. Mit-tfittxja li saret mill-Pulizija rriżulta li I-affarijet personali tar-rikorrenti kienu fil-kamra tas-sodda fl-imsemmija dar. Meta I-Pulizija kkomuikaw mar-raġel tar-rikorrenti, dan qalilhom li r-rikorrenti kienet ilha tliet ġimgħat li telqet mid-dar matrimonjali tagħhom u marret għand oħħtha.

Fis-27 ta' Jannar 2009 ir-rikorrenti u r-raġel tagħha marru d-Dipartiment koncernat, cioè dak taċ-Ċittadinanza u I-Expatriates, sabiex ir-rikorrenti tapplika sabiex issir čittadina Maltija u fil-5 ta' Mejju 2009 il-Pulizija infurmaw lid-Direttur tal-imsemmi Dipartiment illi r-rikorrenti m'għadhiex tgħix ma' żewġha, u għalhekk il-Pulizija talbu li jiġi kkanċellat il-“freedom of movement” koncess lir-rikorrenti kif gia ntqal. Fl-20 ta' Mejju 2009, il-Pulizija ġew awtorizzati li jikkanċellaw I-istess “freedom of movement.”

Jirrizulta ukoll li r-rikorrenti u I-imsemmi żewġha tkellmu mad-Direttur tad-Dipartiment taċ-Ċittadinanza, u qalulu li qed jerġgħu jgħixu flimkien. Konsegwentament, id-Direttur iddeċieda li I-“exempt person status” ma jitneħħix f'dak I-istadju u fis-6 ta' Lulju 2009 I-imsemmi Direttur talab lill-Pulizija sabiex jerġgħu jagħmlu spezzjoni għall-għarrieda, sabiex jiġi stabbilit fejn qiegħda tgħix ir-rikorrenti.

Fit-8 ta' Marzu 2010 PC Kevin Bezzina mar id-dar tar-rikorrenti u żewġha iżda ma sab lil ħadd. Sussegwentament fis-16 ta' Lulju 2010 il-Pulizija reġgħu marru, u din id-darba fetħilhom I-imsemmi Mario Farrugia u fid-dar matrimonjali sabu affarijet personali tal-istess Mario Farrugia biss u ma nstab xejn li seta kien tar-rikorrenti. Mario Farrugia informa lill-pulizija li r-rikorrenti ma kienetx għadha tgħix miegħu u kienet ilha li telqet mid-dar tliet xhur. Huwa fil-fatt iffirma dikjarazzjoni f'dan is-sens.

Kopja Informali ta' Sentenza

F'dan l-istadju l-Qorti thoss li għandha tikkummenta dwar din l-istess affemazzjoni li kopja tagħha giet esibita f'dawn il-proceduri bhala Dok.MS7 (fol.91). Fl-ewwel lok jidher li din hi formula li ntliet minn diversi persuni u dan jidher mill-varji kallegrafiji li hemm fiq l-istess dokument. Hu zgur li l-istess dokument ma giex mimli minn min suppost kien qed jghamel id-dikjarazjoni. Dan hu evidenti mil-firma ta' Mario Farrugia u mill-bqija al-kitba fl-istess dokument. Ma jidhirx li hemm xhud tal-firma tal-istess Farrugia u f'dan ir-riġward hemm biss firma ta' Surgent tal-Pulizija minnghajr ma hemm ebda spjegazzjoni għal liema skop dan l-ufficjal kien qed iffirma l-istess dokument.

Fl-affidavit tieghu l-istess PS Persiano ma ta' ebda spjegazzjoni dwar il-punti imsemmijin fil-paragrafu precedenti u inoltre qal li z-zewg kuntistabbli li kien hemm mieghu kienu xhieda tad-dokument in kwestjoni. Pero' fuq l-istess dokument hliel il-firma tal-imsemmi Surgent u l-firma ta' Farrugia, ma hemm ebda firma ohra. Inoltre fuq id-dokument hemm indikat l-indirizz ta' mart Farrugia, cioè r-rikorrenti, meta fl-affidavit tieghu s-Surgent Persiano jghid li Mario Farrugia meta mistoqsi fejn kienet marret tħix martu qal li dan l-indirizz ma kienx jafu. Għandu jigi nnotat li l-indirizz hu mnizzel fl-affermazzjoni li suppost kien qed jagħmillha Farrugia. Barra n-numru tal-karta tal-identità tar-rikorrenti wara isimha hemm imnizzel numru iehor li dwaru ma tingħata ebda spjegazzjoni ta' x'seta kien qed jindika dan in-numru.

Din l-affermazzjoni jew dikjarazzjoni mhux affidavit u għalhekk mhux konfermata bil-gurament. Il-Qorti hi perplessa quddiem dawn id-difetti li fiha din id-dikjarazzjoni in kwestjoni. Ma jistax jigi eskluz li l-ewwel iffirma Farrugia u f'varji stadji wara ntela d-dokument. Dan jista jwasal għal konkluzjoni li Farrugia fil-hin li ffirma d-dokument ma kienx jaf għal xix kien qed jiffirma. Difett iehor li jista jkun hemm f'din id-dikjarazzjoni hu li l-istess dikjarazzjoni hi redatta bil-lingwa ingliza meta ma

Kopja Informali ta' Sentenza

jirrizultax jekk il-firmatarju Farrugia jifhimx bl-imsemmija lingwa barranja jew le.

Il-Qorti hi ukoll tal-opinjoni li I-Awtoritajiet koncernati għandhom f'kazijiet bhal dawn jinxu b'kawtela kbira. Hu minnu li minhabba c-cirkostanzi specjali li jirrigwardaw il-gżejjer tagħna, liema cirkostanzi huma ben noti għal kullhadd, I-Istat irid joqod attent hafna ghall-immigrazzjoni illegali u għal zwigijiet li jistgħu jkunu ta' konvenjenza. Minn naħa I-ohra pero' hemm id-drittijiet fundamentali li għandhom jigu salvagwardati fil-konfront ta' kull min jkun Malta (anke jekk barrani) u f'kull okkazzjoni. Hi perikoluza hafna I-prattika li jidher li qed tigi adottata regolarment mill-Awtoritajiet Maltin fir-rigward ta' barranin li huma mizzewgin malti jew maltija. Jidher li meta c-cittadin malti jiddejjaq mir-rabta tieghu mal-barranija jew barrani kull ma għandu jagħmel hu li jagħmel dikjarazzjoni fis-sens li m'ghadux jghix ma I-konjugi tieghu, u fuq tali dikjarazzjoni I-barrani jitkeċċa minn Malta. Wieħed mill-ewwel jinduna li dan kollu jista jinvolvi diversi drittijiet fondamentali li għandhom jigu salvagwardati skond il-Kostituzzjoni kif ukoll il-Konvenzjoni Europea. Għalhekk meta barrani jigi koncess lilu d-dritt magħruf bhala "freedom of movement", I-istess dritt m'ghadux jitneħha sempliceMENT fuq dikjarazzjoni semplici tac-cittadin malti involut, li jista jkun li jrid jehles minn martu li jkun izzewweg regolarment. Għandha I-ewwel issir indagini sew u bir-reqqa dwar ic-cirkostanzi tal-kaz sabiex tkun tista tittieħed decizjoni ponderata dwar I-istess kaz. Dwar dan kollu I-Qorti ser-jkollha opportunita' titkellem iktar il-quddiem.

Lura ghall-fatti rilevanti jirrizzulta ukoll li fis-27 ta' Lulju 2010, id-Direttur ġie nfurmat li r-rikorrenti u r-raġel tagħha Mario Farrugia m'għadhomx jgħixu flimkien. Fit-2 ta' Awwissu 2010 ir-rikorrenti ġiet infurmat minn WPS 32 Joyce Bonello li ġaladarba hija ma għadhiex tgħix mar-riġel tagħha, kien ser jitneħha I-“freedom of movement” lilha già koncess. Fit-18 t'Awissu 2010 id-Dipartiment in kwestjoni informa lir-rikorrenti illi hija m'ghadhiex tgawdi mid-dritt tal-“freedom of movement” u għalhekk kellha sat-30 ta' Settembru 2010 sabiex titlaq minn Malta. Jirrizulta

ukoll li fl-istess xahar tas-sena 2010 ir-rikorrenti talbet li jinhareg mill-Qorti kompetenti mandat ta' inibizzjoni sabiex twaqqaf lill-intimati milli jiddeportawha lura I-Marokk. Sussegwentement ir-rikorrenti inizjat dawn il-proceduri kostituzzjonali u dan ukoll in vista li nhareg kontra tagħha "removal order."

Kunsiderazzjonijiet legali

Fil-kawża odjerna r-rikorrenti mhux qed tikkontesta l-validità ta' xi ligi, iżda qed tallega ksur tad-drittijiet tagħha Kostituzzjonali u Konvenzjonali kif sanciti fl-artikoli 32 u 36 tal-Kostituzzjoni ta' Malta, u l-artikoli 3 u 8 tal-Konvenzjoni Ewropea tad-Drittijiet tal-Bniedem. Ir-rikorrenti qed titlob ukoll li jigi mhassar u revokat l-ordni ta' deportazzjoni maħruġ kontra tagħha.

Allegat ksur tal-artikolu 32 tal-Kostituzzjoni ta' Malta

Il-Qorti hi tal-opinjoni li r-rikorrenti ma tistax tinvoka li sofriet vjolazzjoni a baži tal-Artikolu 32 tal-Kostituzzjoni. Dan l-artikolu 32 huwa semplicejment daħla għal-lista ta' Drittijiet Umani, kif elenkat fl-Kostituzzjoni u għalhekk ir-rikorrenti ma tistax tinvokah kif qed tiprova tagħmel ir-rikorrenti. Il-kostituzzjoni stess fl-Artikolu 46(1) teskludi l-artikolu 32 meta tiprovo għall-possibilita ta' allegazzjoni ta' ksur ta' drittijiet fondamentali a tenur biss tal-artikoli 33 sa' 45 u kwindi l-artikolu 32 hu eskluz. Difatti l-Prim' Awla fis-sede tagħha kostituzzjonali fit-13 ta' Gunju, 2011, fil-kawza bl-ismijiet "Ghasan Kaseb et pro et noe vs Il-Prim Ministru et" irriteniet li "l-artikolu 46(1) tal-Kostituzzjoni jitkellem dwar id-dritt ta' kull persuna li tallega l-ksur ta' xi wahda mid-dispozizzjoniet ta' l-artikoli 33 sa' 45 tal-Kostituzzjoni li tiltob rimedju lill-Prim' Awla tal-Qorti Civili. Izda l-Artikolu 32 mhux inkluz f'dawk imsemmija fl-artikolu 46. L-imsemmi artikolu 32 huwa biss introduzzjoni għad-drittijiet fundamentali (bhal fil-kaz ta' l-ewwel artikolu tal-Konvenzjoni), u għalhekk bhala tali ma jistax jigi invokat." Kwindi t-talba tar-rikorrenti għal sejbien ta' ksur tal-artikolu 32 tal-Kostituzzjoni timmerita li tiġi miċħuda.

Allegat ksur tal-artikolu 3 tal-Konvenzjoni Ewropea tad-Drittijiet tal-Bniedem u allegat ksur tal-artikolu 36 tal-Kostituzzjoni ta' Malta

Dawn l-artikoli jitkellmu mhux biss dwar piena inumana jew degradanti, izda ukoll dwar trattament inuman jew degradanti. Il-kawża odjerna tittratta biss dwar trattament inuman u degradanti u mhux minn piena. Fis-sentenza “Tonio Vella vs Kummissarju tal-Pulizija et” gie ritenut li l-kuncett ta’ trattament inuman jew degradanti m’ghandux jigi ekwiparat ghall-kuncett ta’ tortura. Hu minnu li dawn huma kuncetti relatati izda, kif qalet il-Qorti Kostituzzjonali, dawn iz-zewg kuncetti għandhom jinzammu distinti (vide “Giuseppa Galea vs Segretarju tad-Djar” tal-20 ta’ Lulju 1977). Fil-kawza fl-ismijiet “Antonio Pace vs Ministru tad-Djar u l-Artijiet et” deciza fis-17 ta’ Ottubru 1988, il-Qorti sostniet li jekk il-vittma jkun sofra “hardship” kbir allura jkun hemm vjolazzjoni tad-dritt fondamentali protett bl-artikolu 36 tal-Kostituzzjoni.

Biex jinsab li ikun hemm trattament inuman jeħtieg li jkun hemm “severe suffering” kif ukoll għandu jirrizulta li kien hemm “a minimum level of severity.” Dan l-eżami huwa wieħed relattiv u jiddependi ovvjament miċ-ċirkustanzi kollha partikolari tal-kaz. Fil-kawza “Maneh Essa et vs Kummissarju tal-Pulizija et” deciza fis-16 ta’ Dicembru 2009 gie ritenut illi “t-trattament jitqies inuman meta jkun mahsub minn qabel u ppremeditat biex jikkaguna ‘intense physical and mental suffering’” Inoltre s-“suffering” jista’ jkun kemm mentali kif ukoll fisiku.

L-artikolu 3 tal-Konvenzjoni gie interpretat hekk:-“inhuman treatment covers at least such treatment as deliberately causes severe mental and physical suffering” (Vide Reid “a Practitioner’s Guide to the European Convention on Human Rights” (2nd edition - 2004 page 522). Kwindi dan huwa il-grad ta’ sofferenza mentali jew fizika li twassal biex it-trattament jingħad li hu inuman. Għar-rigward ta’ trattament degredanti, fis-sentenza fil-kawza fl-ismijiet “Giuseppa Galea vs Segretarju tad-Djar” deciza mill-Qorti

Kostituzzjonali fl-20 ta' Lulju 1977, il-Qorti irreteniet hekk – “kwantu ghal trattament degradanti, dan, fl-aktar kliem semplici, hu trattament li gravament ibaxxi lil dak li jkun quddiem haddiehor. Dan il-kuncett għadu forsi m’huwiex zvolt bizzejjed, imma l-Qorti tahseb li fih jidhol ukoll, apparti forsi elementi ohra, anki l-element tal-vjolazzjoni serja tad-dinjita’ umana tas-suggett.”

Kwindi “trattament degradanti” jitqies li jirreferi għal dak it-trattament li jgiegħel lil dak li jkun ikiisser ir-resistenza kemm fizika u morali tal-vittma jew li jgiegħel lill-vittma li tagixxi kontra l-volonta’ tagħha. Fil-kaz “Ranninen vs Finland” deciza mill-Qorti Ewropea fis-16 ta’ Dicembru, 1997, intqal li:-“In considering whether a punishment or treatment is “degrading” within the meaning of Article 3, regard should be had as to whether its object is to humiliate and debase the person concerned and whether, as far as the consequences are concerned, it adversely affected his or her personality in a manner incompatible with Article 3.”

Għalhekk sabiex jista jingħad li hemm ksur tal-artikolu 36 tal-Kostituzzjoni jew tal-artikolu 3 tal-Konvenzjoni, jehtieg li r-rikorrenti tipprova li hija soffriet tbatija ta’ ċertu severità u li tali tbatija teffettwa ukoll id-dinjità tagħha. Hawnhekk jiġi osservat li r-rikorrenti ma sofriet ebda trattament li jista jitqies li hu ta’ natura gravi jew ta’ ċertu piż u severità, li jammonta għal trattament inuman jew degradanti. It-trattament li minnu tilmenta r-rikorrenti huwa proprju d-“deportation order” maħruġa fil-konfront tagħha, liema “deportation order” inħarġet skond il-liġi u čioe l-artikolu 5.2.g tal-Kap 217. L-artikoli kostituzzjonali u konvenzjonali joffru protezzjoni minn trattament li jikkawza tbatija fizika jew mentali, bil-ghan specifiku li jumilja u jiddegradaw lid-dinjita’ tal-persuna, trattament li ġew ċertament ma jirriżultax fil-kawża odjerna. Kwindi, għal dawn ir-raġunijiet, ma jirriżulta ebda ksur tal-Artikolu 36 tal-Kostituzzjoni u tal-Artikolu 3 tal-Konvenzjoni Ewropea.

**Allegat ksur tal-artikolu 8 tal-Konvenzjoni Ewropea
tad-Drittijiet tal-Bniedem**

Kopja Informali ta' Sentenza

Dan I-Artikolu jaqra hekk:-‘Kulħadd għandu d-dritt għar-rispett tal-ħajja privata u tal-familja tiegħu, ta’ daru u tal-korrispondenza tiegħu. Ma għandux ikun hemm indħil minn awtorità pubblika dwar l-eżerċizzju ta’ dan id-dritt ħlief dak li jkun skond il-liġi u li jkun meħtieg f’soċjetà demokratika fl-interess tas-sigurtà nazzjonali, sigurtà pubblika jew il-ġid ekonomiku tal-pajjiż, biex jiġi evitat id-diżordni jew l-egħmil ta’ delitti, għall-protezzjoni tas-saħħha jew tal-morali, jew għall-protezzjoni tad-drittijiet u libertajiet ta’ ħaddieħor.’

In vista ta dawn id-disposizzjoni minn naħha waħda hemm id-dritt tar-rikorrenti li jkollha l-ħajja privata u familjari tagħha irrispettata mill-Istat u bla ebda indħil minn xi awtorità pubblika, ħlief fil-każijiet speċifikament imniżżla f’xi liġi. Fl-istess waqt, pero’, hemm id-dritt tal-Istat li skond il-liġi, jikkontrolla min jista’ jibqa’ fit-territorju tiegħu. L-Artikolu tal-Liġi rilevanti għal din il-kawza hu dak I-artikolu li ntua mill-awtoritajiet pubblici fil-konfront tar-rikorrenti, meta gie revokat lir-rikorrenti r-‘residence permit’ tagħha u cioe’ I-artikolu 5(2)(g) tal-Kap 217 tal-Liġijiet ta’ Malta li jipprovdi li l-imsemmi permess jista jigi revokat ‘jekk iċ-ċirkostanzi li wasslu għall-għotxi ta’ permess biex tinżel I-art jew biex tinżel I-art u tibqa’ f’Malta jew għall-estensjoni ta’ dak il-permess jew għall-għotxi ta’ permess għal residenza ma tibqghux jeżistu.’ In effett huwa dan I-artikolu li jagħti lill-Istat is-setgħha li jikkontrolla min jista’ jkun fit-territorju tiegħu. Kien bis-saħħha ta’ dan I-artikolu tal-liġi illi l-awtoritajiet tal-Istat aġixxew bil-mod kif aġixxew mar-rikorrenti meta lil din tneħħielha I-‘freedom of movement’ u konsegwentament inħarġet I-ordni ta’ deportazzjoni fil-konfront tagħha.

Minn spezzjonijiet li għamlu I-Pulizija f’okkazzjonijiet differenti, irriżultalhom illi r-raġunijiet għalfejn kien ingħata I-‘freedom of movement’ lir-rikorrenti kienu inbidlu. Minn fol 86 jirriżulta illi l-permess ingħata lir-rikorrent skond I-artikolu 4 (1)(g) tal-Kap 217 li jistipula ‘tkun il-konjuġi ta’ persuna msemmija f’wieħed mill-paragrafi ta’ qabel dan u tkun għadha miżżewga u tgħix ma’ dik il-persuna’ mentri

Illi-Pulizija kien jirriżultalhom illi din ir-raġuni ma baqgħetx teżisti proprju għaliex ir-rikorrenti ma baqgħetx tgħix ma' żewġha. Hawnhekk irid jerġa jigi ribadit illi fil-kawża odjerna ir-rikorrenti mhux qed tatattaka l-validità tal-liġi li bis-sahha tagħha ġie revokat l-imsemmi permess ta' residenza tar-rikorrenti.

Fir-rigward tad-dritt fundamentali invokat mir-rikorrenti u protett bl-artikolu 8 tal-Konvenjoni, il-Prim Awla (kompetenza Kostituzzjonali) fid-29 ta' Novembru 2011, rikors nru 44/2009, fil-kawża bl-ismijiet ‘Concetta Schembri vs Direttur tad-Dipartiment of Citizenship and Expatriate Affairs et’ irreteniet ‘bħala punt ta’ princiċju, din il-Qorti trid tgħid li d-dritt għar-rispett tal-ħajja privata u familjari tal-individwu huwa sagrosant u ma għandux ikun soġġett għall-indħil mill-awtorità pubblika ħlief fil-kaži kontemplati bl-artikolu 8 pero’, fl-istess ħin, minn diversi sentenzi tal-Qorti Ewropea jirriżulta ukoll illi kull Stat għandu d-dritt illi jikkontrolla d-dħul fil-pajjiż, ir-residenza f'dak il-pajjiż u t-tkeċċija minn dak il-pajjiż ta’ nies li mħumiex čittadini ta’ dak il-pajjiż.’ Hekk ġie ritenut ukoll mill-Qorti Ewropea fil-kawża ‘Moustaquim vs Belgium’ (1991) – ‘Minn qari tal-artikolu 8 tal-Konvenzjoni, jirriżulta immedjatamente illi d-dritt fundamentali protett hemmhekk huwa d-dritt għall-ħajja privata u l-ħajja familjari u dan id-dritt huwa protett minn indħil illegali minn awtorità pubblika tal-Istat.’

Kwindi l-ewwel eżami li jrid isir huwa jekk fil-fatt u tabilħhaqq kienx hemm ħajja familjari bejn ir-rikorrenti u żewġha. Dwar dan minn imkien mill-provi imressqa ma jirriżulta illi bejn ir-rikorrenti u żewġha kien hemm ħajja familjari. Anzi jirriżulta mill-provi illi r-rikorrenti u żewġha lanqas biss kien qed jgħixu flimkien. Ir-rikorrenti tgħid illi l-hija iżżewwget sempliċiment għax riedet ħajja mizewwga u għal ebda mottiv ieħor. Hija tgħid illi pero’ hija u żewġha kien ikollhom ħafna argumenti u meta dan kien jiġi hija kienet tmur għand oħtha. Da parti tagħhom, l-intimati jqajjmu l-punt illi r-rikorrenti u żewġha iżżewwġu biss wara li kien ilhom jafu lil xulxin xahar kif ukoll illi minn dan iż-żwieġ huma ma kellhomx tfal. Madankollu hawnhekk irid jiġi osservat illi mħuwiex il-kompli ta’ din il-Qorti

b'kompetenza kostituzzjonalı illi tara x'setgħet kienet ir-raġuni għalfejn ir-rikorrenti u żewġha iżewwġu. Lanqas ma huwa l-kompli ta' din il-Qorti illi tara x'kienet tkun il-kawża tal-argumenti li kien ikun hemm bejn ir-rikorrenti u żewġha. L-uniku kompli ta' din il-Qorti hija li tara jekk fil-ħruġ tal-ordni ta' deportazzjoni ikkontestata maħruġa fil-konfront tar-rikorrenti, I-Istat naqax jew le milli jirrispetta ddritt għall-ħajja tal-familja u dik privata tar-rikorrenti.

Jirriżulta mill-provi illi r-rikorrenti abbandunat id-dar matrimonjali. Instabu ħafna affarijiet personali tar-rikorrenti għand oħtha, filwaqt illi ma nstabu ebda affarijiet personali tar-rikorrenti fid-dar li suppost kienet id-dar matrimonjali fejn hija kienet suppost qed tgħix ma' żewġha. Dan certament huwa indikattiv tal-fatt illi r-rikorrenti kienet telqet mid-dar. Kwindi ġaladarba din kienet telqet mid-dar ir-rikorrenti u żewġha ma kellhomx ħajja privata u familjari.

Irid jingħad ukoll illi fir-rigward ta' dak li jgħid Mario Farrugia, ir-raġel tar-rikorrenti, illi huwa ma jifhimx il-lingwa Ingliza u għalhekk ma kienx jaf x'qiegħed jiffirma meta iffirma d-dikjarazzjoni a fol 17 tal-process, liema dikjarazzjoni kienet bil-lingwa Ingliza, fejn huwa iffirma illi martu r-rikorrenti u huwa kienu ilhom isseparati għal tliet xħur, jingħad illi ma tressqet ebda prova dwar dan il-fatt. In oltre jiġi osservat ukoll illi meta Mario Farrugia kien qiegħed jitkellem mal-Pulizija, huwa ammetta mal-Pulizija illi huwa kien isseparat minn martu għal tliet xħur, u dan id-diskors sar bil-malti (fol 70, fol 72/3 u fol 77). Dan ifisser li fir-rigward tar-rikorrenti jirrizulta li l-awtoritajiet aġixxew għaliex lilhom irriżultalhom illi dawk ic-ċirkostanzi li taħthom ir-rikorrenti ngħatat il-permess biex tkun f'Malta ma baqgħiux ježistu. Kwindi l-Istat kien qiegħed, fis-setgħha li għandu u skond il-ligi, jikkontrola l-immigrazzjoni tannies li mhumiex čittadini tiegħi u li jkunu fit-territorju tiegħi.

In oltre, jingħad ukoll illi, għar-raġunijiet hawn fuq imsemmija, l-Istat ma ivvjolax id-dritt tar-rikorrent kif protett bl-artikolu 8. Jigi enfasizzat li l-ħajja privata jew ħajja familjari bejn ir-rikorrenti u żewġha ma ġietx ippruvata, għaliex x'ħajja privata u familjari jista' jkun

hemm jekk hawn si tratta minn tnejn minn nies li qiegħdin jgħixu separatament.

Hawnhekk tista' ssir referenza għal dak li gie deciz mill-Qorti Kostituzzjonal fid-19 ta' April 2012 fil-kawza fl-ismijiet "Siham Habbad et vs L-Onorevoli Prim Ministru et" fejn gie ritenut li d-dritt fundamentali protett bl-artikolu 8 tal-Konvenzjoni jista' jigi lez jekk tigi ordnata t-tkeċċija minn Malta u jekk l-awtoritajiet ma jkunux zammew bilanc gust bejn l-interess pubbliku li jhares il-kontroll effettiv tal-immigrazzjoni u d-dritt taht l-Artikolu 8 tal-Konvenzjoni għal familja u hajja privata li r-rikorrenti tibqa hawn Malta. L-istess Qorti kompliet ssostni li l-mizura tat-tkeċċija minn Malta tista' la tkun necessarja f'socjeta` demokratika u lanqas proporzjonata ghall-imsemmi għan legittimu li jrid jilhaq l-istat.

In vista ta' din is-sentenza għandu jigi esaminat jekk l-awtoritajiet zammewx bilanc gust bejn l-interess pubbliku cioe' li l-immigrazzjoni tkun ben kontrollata u d-dritt fondamentali tar-rikorrenti li hu protett bl-Artikolu 8 tal-Konvenzjoni u cioe' d-dritt għal hajja familjari u hajja privata. Jekk tali bilanc gust ma jirrizultax il-konsegwenza hi li r-rikorrenti jista' jkollha d-dritt li tibqa tghix Malta. Għandu ukoll jigi esaminat jekk it-tkeċċija tar-rikorrenti minn Malta tirrizultax necessarja f'socjeta` demokratika u jekk l-istess tkeċċija hix proporzjonata ghall-imsemmi għan legittimu li jrid jilhaq l-istat.

Għalhekk anke f'kazijiet bhal dak in ezami hemm ukoll kwestjonijiet ta' proporzjonalita' li għandhom jitqiesu meta jkun hemm allegazzjoni li gew lezi d-drittijiet fondamentali b'mod specjali fil-kaz ta' drittijiet protetti bl-artikolu 8 tal-Konvenzjoni. Irid ikun hemm "bilanc gust" fl-azzjoni li tkun ser tittieħed mill-Awtoritajiet kontra cittadin barrani u extra-komunitarju sabiex tigi kontrollata l-immigrazzjoni gewwa

Kopja Informali ta' Sentenza

Malta u l-imsemmija drittijiet ta' dik il-persuna kif protetti fl-artikolu 8 tal-Konvenzjoni.

Fl-ewwel lok il-fatti ta' dan il-kaz u dawk tal-kaz fejn inghatat is-sentenza imsemmija huma differenti in partikolari peress li fl-imsemmi kaz l-iehor ir-rikorrenti kellha tarrbija li ghal finijiet kollha tal-ligi kienet maltija, kienet bint cittadin mali u twieldet Malta ukoll. Fil-kaz in ezami ma jirrizultax tali fatt u cioe' ma jirrizultax li r-rikorrenti hi omm ta' cittadini maltin. Inoltre ir-rikorrenti mhux kredibbli u lanqas ma huma kredibbli zewgha u ohtha. Il-raguni li r-rikorrenti tghati ghala telket mid-dar matrimonjali mhux verosimili. Kwindi, in vista tac-cirkostanzi partikolari ta' dan il-kaz, ma hemmx dubju li l-Awtoritajiet kompetenti għandhom id-dritt li jordnaw it-tkeċċija minn Malta tar-rikorrenti. B'referenza għal dak li ntqal, aktar il-fuq fil-presenti sentenza, dwar l-affermazzjoni jew dikjarazzjoni tar-ragel tar-rikorrenti fissens li r-rikorrenti kienet telket mid-dar matrimonjali, jigi rilevat li d-difetti li setghu gew riskontrati fl-istess dikjarazzjoni zgur li ma jannullawx dak li ntqal dwar il-kredibilita' tax-xhieda tar-rikorrenti kif ukoll dak li ntqal dwar il-verosimiljanza ta' dak li qalet l-istess rikorrenti. Jista facilment jingħad li z-zwieg tar-rikorrenti hu wieħed ta' konvenjenza u li effettivament ir-rikorrenti tippreferi li toqod id-dar ta' ohtha milli tħix fid-dar matrimonjali ma zewgha. Għalhekk tenut kont tac-cirkostanzi kollha partikolari tal-kaz jista jingħad li ma tirrizulta ebda leżjoni tad-drittijiet fundamentali tar-rikorrenti. Konsegwentement it-talbiet tar-rikorrenti jimmeritaw li jigu rigettati.

Għal dawn il-motivi:-

Tiddeciedi billi tichad it-talbiet kollha tar-rikorrenti.

In vista tac-cirkostanzi specjali tal-kaz l-ispejjez jibqghu bla taxxa bejnil-partijiet.

Kopja Informali ta' Sentenza

< Sentenza Finali >

-----TMIEM-----